

اکھاڑ کر لائی اور مکان پر لگا دیا اور خود ماں جان سے کہنے کو دوڑی گئی۔
 اصغری یہ باتیں کہہ رہی تھیں اور مولوی صاحب کا چہرہ سرخ ہو رہا
 جاتا تھا۔ ادھر تماشا خانم دانت پیں رہی تھی۔
 مولوی صاحب نے کہا۔ تجھ کو نکال دینا کافی نہیں ہے کوبری بذات
 عورت ہے۔ یہ لکھرا اپنے خد شکار کو آواز دی اور کہا۔ بہادر اس ناپاک کو
 کو توالی میں لے جا اور رقعے میں اس کا سب حال ہم لکھے دیتے ہیں۔
 اصغری نے مولوی صاحب سے کہا کہ بس یہ اپنی سزا کو پہنچ گئی۔ کو توالی
 سے اسے جان رکھے۔

اور ماں کو اشارہ کیا کہ چلے سے بلکہ دروازے تک ماں کے ساتھ گئی۔
 غرض ماں عقلت اپنے کونکوں کے پیچھے یہاں سے نکالی گئی۔ گھر پہنچی
 تو بیٹی بلا کی طرح پٹی میں نہکتی تھی "اماں ایسی لوٹ تو مس مچاؤ
 تلو دن چور کے تو ایک دن شاہ کا، ایسا نہ ہو کسی دن پکڑی جاؤ۔ تم
 کس کی مانتی تھیں۔ خوب ہوا، جیسا کیا ویسا پایا۔ اب سسرال میں میرا
 نام تہمت کرو۔ جہاں تمہارا خد لے جائے چلی جاؤ۔ میرے گھر میں تمہارا
 کام نہیں۔ پور کو میں نے صبر کیا۔ تقدیر میں ہوگا تو پھر مل رہے گا۔
 اس طور پر خدا خدا کر کے اصغری نے اپنے دشمن کو نکال پایا۔ اور
 گھر کو عذاب سے نجات دی۔

جب عقلت کا فیصلہ ہو گیا تو اصغری نے باپ لے پاس جانے کی پھر

CH.
16

اجازت چاہی اور راضی خوشی رخصت ہو ماں کے گھر آئی ایک ہفتہ برابر
 یہاں رہی اور جس جس بات میں باپ سے صلاح لینی تھی سب طے کیا۔
 باپ سے پوچھا۔ عقلت نکل گئی؟

اصغری نے کہا۔ سب آپ کے طفیل سے بخیر انجام ہوا۔ نہ بڑے بھائی
 لاہور جاتے نہ آبا جان آتے نہ یہ برسوں کا حساب طے ہوتا۔ نہ عقلت نکلتی۔
 خاں صاحب نے پوچھا۔ اب گھر کا انتظام کیونکر ہوگا؟

اصغری نے کہا۔ ماں کے نکلتے ہی میں ادھر چلی آئی۔ اب انتظام
 کیا مشکل ہے۔ اسی عقلت کی خرابی تھی۔ اب میں سب دیکھ بھال لوں گی۔
 خاں صاحب نے پوچھا۔ اور کیا کیا باتیں تم نے گھر میں ایجاد کیں؟

اصغری نے کہا۔ ابھی میں نے کچھ دکھانا نہیں۔ شروع سے
 عقلت کا جھگڑا پیش آ گیا۔ اب البتہ ارادہ ہے کہ ہر ایک بات کو سچوں
 اور انتظام کروں اور انشاء اللہ تعالیٰ آپ کو خطا کے ذریعے سے اطلاع
 دیتی رہوں گی۔

خاں صاحب نے نکاح کے بعد سے اصغری کا دس روپے مہینہ
 مفرد کر دیا تھا۔

اصغری سے پوچھا کہ اگر تم کو خرچ کی تکلیف رہتی ہوتی تو میں کچھ روپیہ
 تم کو دیتا جاؤں؟

اصغری نے کہا، وہی دس روپے میری ضرورت سے زیادہ ہیں بلکہ

آج تک کاروپہ سب میرے پاس جمع ہے۔ زیادہ لیکر میں کیا کروں گی اور جب ضرورت ہوگی تو میں خود مانگ لوں گی۔
غرض باپ سے اصغری رخصت ہو گئی۔
سسرال میں انگریز لکھا کہ ساس چو لھا کر سب رہی ہیں اصغری نے حیرت سے پوچھا کہ "اب تک کوئی مانا نہیں رکھتی تھی؟"
ساس بولی۔ آسنے کو تو کئی عورتیں آئیں پر تنخواہ سن کر ہمت نہیں بڑھتی کہ کسی کو نوکر رکھے۔ عظمت بڑی تھی مگر آٹھ آسنے جیسے پچیس برس تک اس نے نوکری کی۔ اب جو ملا آتی ہے دو روپے اور کھانے سے کم کا نام نہیں لیتی۔ میں نے تمہارے آسنے پر رکھا تھا۔
اصغری نے کہا۔ مانا تو ایک میری نظر میں بھی ہے لیکن تنخواہ وہ بھی زیادہ مانگتی ہے۔ کفایت نسا کی چھوٹی بہن دیانت نسا پیکانا سینا سب جانتی ہے اور ایک دفعہ کفایت نسا نے کہا بھی تھا کہ "کوئی اچھا ٹھکانا ہو تو دیانت نسا نوکری کرنے کو موجود ہے۔"
محمد کامل کی ماں نے پوچھا۔ وہ کیا تنخواہ لے گی؟
اصغری نے کہا، وہ تو اپنے منہ سے نین روپیہ اور کھانا مانگتی ہے لیکن سمجھائے سے شاید دو روپے پر راضی ہو جائے۔
محمد کامل کی ماں نے کہا۔ دو روپیہ کھانا دینا ہو تو دروازہ پر بھونڈ بھٹیارے کی بی بی چُنیا کی ماں منتیں کرتی ہے۔

اصغری نے کہا۔ جنیا کی ماں کو تو میں چار آنے مہینہ پر بھی نہ رکھوں محمد کامل کی ماں نے پوچھا۔ اسے کیوں؟
اصغری بولی پاس کارہنے والا آدمی بڑا۔ آنکھ بچی اور جو چیز چاہی گھر میں جا کر رکھ آئی اور جب گھر سے گھر بلا ہے تو ہر گھڑی چُنیا کی ماں اپنے گھر جانے لگی اور شاید رات کو بھی اپنے گھر رہے۔
محمد کامل کی ماں نے کہا۔ بھنشو کی بیوی نے اپنی بیٹی زلفن کے واسطے مجھ سے کئی مرتبہ کہا ہے اور زلفن تو سید فیروز کے بچکے میں رہتی ہے۔
اصغری نے پوچھا وہی زلفن نا جو خوب بنی ٹھنی رہتی ہے۔
محمد کامل کی ماں نے کہا ہاں بنی ٹھنی کیا رہتی ہے نیا بیابھی ہوئی ہے۔ کپڑے لٹے کا ذرا شوق ہے۔
اصغری نے کہا۔ ایسا آدمی بھی نہیں رکھنا چاہیے۔
محمد کامل کی ماں نے کہا۔ خود زلفن کی ماں نوکری کرنے کو راضی ہے
اصغری نے کہا ان کے ساتھ ایک دم چھلا چھوٹی بیٹی کا لگا ہوا ہے وہ ایک دم ماں کو نہیں چھوڑتی۔ پس نام تو ایک آدمی کا ہو گا اور کھانے دو دو۔
محمد کامل کی ماں نے کہا اور تو کوئی آدمی میرے خیال میں نہیں آتا۔
اصغری نے کہا۔ دیکھو اسی دیانت نسا کو بلاؤں گی۔
محمد کامل کی ماں نے کہا۔ اور تنخواہ کا کیا ہو گا؟
اصغری نے کہا۔ ایماندار آدمی تو کم تنخواہ پر ملنا محال ہے۔ ان کو لگے

دو کی جگہ تین دینے گوں ہیں لیکن عظمت ایسی کو آٹھ آدو بکر گھر لٹوانا منظور نہیں۔ وہ کہاوت سچ ہے: "گراں بکلت ارزراں بکلت"۔
اس وقت کا کھانا تو ساس ہوؤں نے مل کر بچا پکویا۔ کھانے کے بعد اصغری محمودہ کو ساتھ لے کوٹھے پر چلی گئی۔ جب تک مولوی صاحب رہے۔ اصغری نے کوٹھے پر سے اُترنا بہت کم کر دیا تھا۔ صحت صبح و شام نیچے اُترتی تھی بلکہ محمودہ کو بھی منع کر دیا تھا کہ "ہر وقت نیچے مت جایا کرو۔ محمودہ تو لڑکی تھی۔ اُس نے پوچھا۔ بی بھابی جان کیوں؟
اصغری نے کہا۔ بڑوں کے سامنے ہر وقت نہیں چلنے پھرتے۔ کھانے کے بعد گھر کے حساب کتاب میں مولوی صاحب سے اور بی بی سے لڑائی ہونے لگی۔ بی بی کو شکایت تھی کہ "م خرچ بہت تھوڑا دیتے ہو۔ میاں شادی، بیاہ، برادری کا لینا دینا۔ آنا جانا۔ تیج تو ارب مجھ کو کرنا پڑتا ہے۔ مولوی صاحب کہتے تھے کہ بیس روپیہ ہی نہ تھوڑا نہیں ہے۔ تم کو انتظام کا سلیقہ نہیں۔ اسی سبب سے گھر میں بے برکتی رہتی ہے۔ اتنے میں مولوی صاحب نے محمودہ کو آواز دی۔ محمودہ آئی تو کہا "اپنی بھابی کو بلا لاؤ۔"
اصغری نے طلب کی خبر سنی تو حیران ہوئی کہ اس وقت کیوں بلایا؟ محمودہ سے پوچھا۔ کیا ہو رہا ہے؟ محمودہ نے کہا لڑائی ہو رہی ہے۔

اصغری گئی تو مولوی صاحب نے کہا کیوں بیٹا! اب انتظام کون کرے؟
اصغری نے کہا انا جان کریں گی۔ جس طرح اب تک کرتی تھیں مولوی صاحب نے کہا۔ ان کے انتظام کا نتیجہ تو دیکھ لیا بین روپے ہی نہ جس گھر میں آتا ہو اُس گھر کی یہی صورت ہوتی ہے کہ نہ سلیقے کا کوئی برتن ہے۔ عزت کی کوئی چیز۔ اگر کسی وقت ایک چھوٹی شربت درکار ہو تو خدا نے چاہا گھر بھر میں اس کا بھی سامان نہ نکلے گا۔
اصغری نے کہا۔ انا جان کا اس میں کیا قصور ہے؟ عظمت نامراد نے گھر کو خراب کیا۔
مولوی صاحب بولے۔ ان میں انتظام کی عقل ہوتی تو عظمت کی کیا طاقت تھی، عظمت نوکر تھی یا گھر کی مختار تھی؟
اصغری نے کہا۔ بچپن برس کا پڑانا آدمی جب لٹنے پر کمر باندھے تو اُس کے فریب کو کون جان سکتا ہے۔ ایسے پڑانے آدمی پر تو شبہ بھی نہیں ہو سکتا۔
مولوی صاحب بولے۔ تم کو آخر شبہ ہوا یا نہ ہوا؟
اصغری نے کہا۔ مجھ کو کیا شبہ ہوا؟ اسی کی شامت تھی کہ اس نے نالاش کا ذکر مذکور پھیر کر سوتی ہوئی بھڑوں کو جگایا۔
اتنے میں ساس بولیں۔ بچائیں میں تم اپنے اکیلے دم کے واسطے تو

تیس روپے دکھو اور یہاں کہنے کے واسطے بیس روپے؟
مولوی صاحب نے کہا۔ گھر کا خرچ اور باہر کا خرچ کہیں برابر
ہو سکتا ہے؟ تم نے آجیلا سمجھ لیا۔ اور خرمنگار۔ سواری مکان
کپڑا، نشا؟

ہوی نے کہا۔ سواری اور مکان تو سرکار سے ملتا ہے۔
مولوی صاحب نے کہا۔ گھوڑا ملا، دانہ، گھاس تو مجھے اپنی ہی
گرہ سے کھلانا پڑتا ہے۔ چار روپے کا سائیس اور مکان کی مرمت
پھر سرکار دوبار کے موافق حیثیت دینا لینا۔ ہزار بھٹیرے ہیں۔ نہیں
معلوم میں کس طرح گزار کرتا ہوں۔

اصغری نے ساس کی طرف مخاطب ہو کر کہا۔ اماں جان میں بچے
میں تکرار کرنے سے کیا فائدہ؟ جتنا ملتا ہے ہزار شکر ہے۔ خدا ابا جان
کی کمائی میں برکت دے۔ یہ بھی ہزاروں ہیں۔

ساس نے کہا۔ بیٹی! مجھ سے تو بیس میں گھر نہیں چلتا۔
اصغری نے اشارے سے ساس کو روکا اور مولوی صاحب سے
کہا آپ چاہے دو روپے اور کم دیجئے لیکن کچھ دیجئے ماہ ماہ ملا کرے
جب وقت پر پیسہ نہیں ہوتا تو قرض لینا پڑتا ہے اور قرض سے گھر
کی رہی سہی برکت بھی اڑ جاتی ہے۔

مولوی صاحب نے کہا۔ ہندوستانی سرکاروں میں تنخواہوں کا

دستور قاعدہ بہت خراب ہے۔ کبھی چھٹے سینے تقسیم ہوتی ہے کبھی بیسوں
دن ملتی ہے۔ اس سبب سے خرچ کا معمول نہیں ہو سکتا۔ لیکن ہزاری مل
سے میں کہ جاؤں گا وہ سینے کے سینے تم کو بیس روپیہ دیدیا کرے گا۔

اصغری نے پوچھا کہ ماجن جتا جائے گا تو وہ آپ سے سود مانگے گا؟
مولوی صاحب نے کہا نہیں سود کیالے گا؟ بہاری سرکار میں بھی
اس کا لین دین ہے، وہاں سے حکم آجائے گا۔

اصغری نے کہا۔ تو اس کا مضائقہ نہیں۔
غرض بیس روپیہ تنخواہ ٹھہر گئی لیکن محمد کامل کی ماں کو ناگوار ہوا اور
انگ جا کر اصغری سے گلہ کیا۔

اصغری نے کہا۔ گھر تو بیس میں انشاء اللہ میں چلا دوں گی۔ اس کی
آپ کچھ فکر نہ کیجئے اور مولوی صاحب واقع میں تیس روپیہ سے کم میں اپنی
حیثیت درست نہیں رکھ سکتے۔ مختاری کی نوکری میں اول تو اوپر سے

آمدنی کی کوئی صورت نہیں اور جو ہو بھی تو مولوی صاحب کیوں لینے لگے
بس گنی بوٹی انا پنا شوربہ، مولوی صاحب خود تکلیف میں رہے۔ اور
دو چار روپے گھر میں زیادہ بھی آئے تو مناسب نہیں۔
یہ سن کر ساس چپ ہو رہیں۔

اصغری نے دیانت نسا کو بلا بھیجا اور کہہ سن کر دو روپے ادھ کھانے پر
راضی کر لیا اور جتا دیا کہ ”دیانت نسا، خبردار! کوئی بات ایسی نہ ہو کر تھائے

اعتبار میں فرق ڈالے جس طرح تمھاری بڑی بہن ہمارے گھر رہتی ہے
اسی طرح تم رہنا۔
دیانت سائے کسا بھی! خدا اُس گھڑی کو موت دے کہ پرانے
مال پر نظر کروں۔ ضرورت ہو تو تم سے مانگ کر کھالوں۔ پر بے حکم نون
بھج چکنا حرام سمجھتی ہوں۔

عید کے اگلے دن مووی صاحب تو لاہور سدھارے اور ضرورت
کی سب چیزیں اصغری نے اکٹھی منگوالیں اور آئندہ ہمیشہ فصل پرستی
دیکھ کر اکٹھی چیزیں لے رکھتی تھی۔ مرچ، پیاز، دھنیا، اناج، الین،
چاول، کھاڈ، نکروی، اُپے، آلو، اردی، شلم، میتھی، سونے کا ساگ
مہر چیز وقت مناسب پر خرید کی جاتی۔

ماما ملا کر پانچ آدمی تھے۔ دونوں وقت میں تین پاؤ گوشت آتا تھا
اس میں دیانت دو طرح کا کر لیتی تھی۔ کبھی آدھے میں ترکاری اور آدھا
سادہ کبھی آدھے میں کباب۔ اور ایک وقت دن کو دال اور ساتویں دن
پلاؤ۔ اور بیٹھے چاولوں کا معمول تھا۔

گھر میں دو تین قسم کی چٹنی کوئی چاشنی دار کوئی عرق نفعی کی
کوئی سر کے کی، دو چار قسم کا مہر بنا رکھا۔ ان کے علاوہ شربت انلو۔ لیوکی
سکنجبین، شربت بنفشہ، شربت نیلوفر، شربت فالسہ کی ایک ایک بوتل

بنانی۔

ہر طرح کا ضروری سامان گھر میں موجود رہا کرتا تھا۔ باوجود
اس سامان کے پنڈرہ روپے سے زیادہ خرچ نہیں ہوتا تھا۔ پانچ سو روپے
جو بچتے تھے اُس سے بڑے بڑے پنیرے اور دس سیر سے دو پٹیلے، ایک
سینی کچھ چھوٹے چمچے۔ دو لٹے، ایک عدد چار کے لازم اس قسم کی چیزیں
خرید ہوئیں۔ دو صندوق بنوائے گئے۔ دو الماریاں ایک باورچیخانے میں
ایک اسباب کی کوٹھری میں بیٹھنے کے تحت پڑانے تھے۔ وہ درست ہوئے۔
دو پٹنگ تیار ہوئے۔ خلاصہ یہ کہ اصغری نے اس بین روپے میں
گھر کو وہ جلادی کہ ظاہر حال میں بڑی رونق معلوم ہوتی تھی ہر چیز
میں کفایت اور ہر چیز میں انتظام کو دخل دیا۔

عظمت کے وقتوں میں ہمیشہ محمودہ کے واسطے تین چار پیسے روز کا
سودا بازار سے آتا تھا۔ اس واسطے کہ کبھی دسترخوان میں ایک ٹکڑا نہیں
بچا۔ اب دونوں وقت دو چار روٹیاں دسترخوان میں رہنے لگیں
کبھی بھننے میں سے دو روٹیاں محمودہ کے لیے نکال رکھیں۔ کبھی ایک چٹکی
کھاڈ نکال دی۔ کبھی مہر کی ایک پھانک دے دی۔ روز کا جو اور وقت
ہوا۔ کسی دن کبھی کبھار جو محمودہ کا جی چاہا تو کچھ منگوا لیا۔

اس گھر سے فقیر کو مہر ایک چٹکی آنا یا آدھی روٹی نہیں ملتی تھی
اب دونوں وقت دو روٹیاں فقیروں کو بھی دی جاتی تھیں۔ گھریں

جو کچھ اسباب تھا مجب بدستگاری سے ساگ مولیٰ کی طرح پڑا رہتا تھا اب ہر ایک چیز ٹھکانے لگی کیپروں کی گٹھیاں ہیں تو کپڑے اچھی طرح تہکنے ہوتے ترتیب سے بندھے ہیں۔ انج پانی کی کوٹھری میں ہر ایک شے احتیاط سے ڈھکی ہوئی ہے۔ برتن صاف تھرے اپنی جگہ رکھے ہیں چینی کے الگ تانبے کے الگ۔ گویا گھر ایک کل تھی جس کے کیل پڑے سب درست اور اس کل کی کچی اصغری سے ہاتھ میں تھی۔ جب کوک دیا کل اپنے معمول سے چلنے لگی۔

رفتہ رفتہ دو دو چار چار روپے پس انداز ہونے لگے اور اصغری اس کو بطور امانت علیحدہ جمع کرتی گئی۔ جب سے اصغری نے گھر کا اہتمام اپنے ہاتھ میں لیا۔ فرض کا لینا قسم ہو گیا۔ بھول کر بھی دموی چھدرام تک کی چیز بازار سے ادھار نہ آئی۔

اصغری گھر کا سب حساب ایک کتاب پر لکھا کرتی تھی۔ جب کوئی چیز ہو چکنے پر آئی اور دیانت نسا نے اطلاع کی کہ "بیوی گھی دودن کا اور ہے" اصغری نے اپنی کتاب نکال کر دیکھی کہ کس تاریخ کو کتنا گھی آیا تھا اور کتنے روز کے حساب سے خرچ ہوا۔ اگر بے حساب ہو تو دیانت نسا سے باز پرس کی۔

مجال نہ تھی کہ کسی چیز میں فضول خرچی ہو اور بے حساب اٹھ جائے، پانی والی کی پسائیاں اور دھوبن کی ڈھلایاں تک اصغری کی کتاب

میں لکھی جاتی تھیں۔

جب ہر ایک چیز کا معمول بندھ گیا اور انتظام بیچ گیا۔ اصغری دوسرے کاموں کی طرف متوجہ ہوئی۔ محمد کامل پڑھتا لکھتا تو تھا لیکن اس بے تدریسی اور بدشوقی سے جس طرح آزاد خود مختار لڑکے پڑھا کرتے ہیں۔ باپ تو باہر رہتے تھے۔ محمد عاقل گو بڑا بھائی تھا لیکن دونوں بھائیوں میں صرف اڑھائی برس کی بڑائی چھٹائی تھی۔ محمد کامل پر اس کا دباؤ کم تھا۔ صبح و شام سبت بھی پڑھتا تھا اور بھر لڑکوں میں گنجیف، شطرنج، چوسر بھی کھیلا کرتا تھا۔ بعض مرتبہ کھیل میں مصروف ہوتا تھا تو پہرہ رات گئے گھر آتا اصغری کو یہ حال تو معلوم تھا لیکن موقع ڈھونڈتی تھی کہ ایسے ڈھب سے کہنا چاہیے کہ ناگوار نہ ہو۔

ایک روز بہت رات گئے محمد کامل آیا اور شاید بازی جیت کر آیا تھا۔ خوش تھا۔ آتے کے ساتھ ہی کھانا مانگا۔ دیانت نسا سالن گرم کرنے دوڑی گئی۔ محمد کامل سمجھا ابھی پکا رہی ہے۔ پوچھا "ماما! ابھی تک تمہاری ہنٹیا چولے سے نہیں اتری۔"

اصغری نے کہا۔ کئی دفعہ اتر کر چڑھ چکی ہے۔ ایسے نا وقت تم کھانا کھاتے ہو کہ کھانا ٹھنڈا ہو کر مٹی ہو جاتا ہے۔ یا تو ایسا بندوبست کرو کہ سویرے کھا جایا کرو یا کھانا باہر منگوا لیا کرو۔ ادھر تمہارے انتظار میں اما جان کو بہر روز تکلیف ہوتی ہے۔

محمد کامل نے کہا۔ میں تم کو میرے منتظر رہتے ہو؟ میں تو جانتا تھا تم کھالیا کرتی ہو گی۔

اصغری نے کہا۔ مردوں کے جوتے عورتوں کو کھانا ٹھونس بیٹھنا کون ضرورت سے؟

محمد کامل نے کہا۔ دو چار روز کی بات ہو تو گزر سکتی ہے۔ اس میں اصد کی کیا بات ہے؟ تم لوگ کھانا کھایا کرو۔

اصغری اُس وقت تو چپ بورسی۔ کھٹے پر خود محمد کامل نے پھیڑ کر اسی بات کو کہا۔

اصغری نے کہا تعجب کی بات سے تم اپنے معمول کے خلاف نہیں کر سکتے اور ہم لوگوں سے چاہتے ہو کہ ہم اپنے معمول کے خلاف کریں۔ تمہیں سویرے چلے آیا کرو۔

محمد کامل نے کہا۔ کھانے کے بعد باہر نکلنے کو جی نہیں چاہتا اور مجھ کو نیند دیر کر آتی ہے۔ گھر میں بے شغل پڑے پڑے جی گھبراتا ہے۔ اس واسطے میں قصد اُدپر کر کے آنا ہوں کہ کھانے کے بعد سو رہوں۔

اصغری نے کہا شغل تو اپنے اختیار میں ہے۔ آدمی وقت کا انتظام کرے تو ہزاروں کام ہیں۔ ایک پڑھنے کا شغل کیا کم ہے؟ میں اپنے بڑے بھائی کو دیکھا کرتی تھی کہ آدھی رات تک کتاب دیکھتے اور جس دن اتفاق سے سو جاتے تو بڑا افسوس کیا کرتے تھے۔ تم پڑھنے میں کم محنت کرتے ہو

اسی واسطے بے شغلی سے تمہارا جی گھبراتا ہے۔
محمد کامل نے کہا اور کیا محنت کروں؟ دونوں وقت سبق پڑھ لیتا ہوں۔ یاد کر لیتا ہوں۔

اصغری نے کہا۔ نہیں معلوم تم کیسا پڑھنا پڑھتے ہو؟ جس دن عظمت کا حساب کتاب ہوتا تھا۔ آبا جان تم سے حساب پوچھتے تھے اور تم بتا نہیں سکتے تھے۔ مجھ کو شرم آتی تھی۔

محمد کامل نے کہا۔ حساب دوسرا فن ہے۔ میں عربی پڑھتا ہوں۔ اس سے اور حساب سے کیا واسطہ؟

اصغری نے کہا۔ پڑھنا کھنا اسی واسطے ہوتا ہے کہ دُنیا کا کوئی کام اچھا نہ رہے۔ بڑے بھائی عربی فارسی بہت پڑھ گئے ہیں لیکن نوکری نہیں ملتی۔ آبا کہا کرتے ہیں کہ حساب کتاب اور پچھری کا کام جب تک نہ سیکھو گے نوکری کا خیال مت کرو۔ اب نال اندیش مدرسے میں پڑھتے ہیں اور حساب و کتاب میں بڑے بھائی سے زیادہ ہوشیار ہے۔ آبا اس سے بہت خوش ہیں اور کہا کرتے ہیں۔ دو برس مدرسے میں اور پڑھو پھر تم کو کہیں نوکر کرا دوں گا۔

محمد کامل نے کہا۔ مدرسے میں کم عمر آدمی کو داخل کرتے ہیں میری عمر زیادہ ہے۔

اصغری نے کہا۔ مدرسے میں داخل ہونے پوکی منخر ہے یوں

شہر میں کیا سکھانے والے نہیں ہیں۔ جتنا وقت تم کھیل میں ضائع کرتے ہو اسی میں صرف کیا کرو۔

محمد کامل نے کہا۔ کھیل کیا میں دن رات کھیلتا ہوں۔ کبھی گھڑی دو گھڑی کو بیٹھ گیا۔

اصغری نے کہا۔ کھیلنا انیون کی سی عادت ہے توڑنے سے شروع ہو کر بڑھتی جاتی ہے یہاں تک کہ لٹ پڑ جاتی ہے اور پھر چھوٹا مشکل ہوتا ہے۔ اول تو یہ کھیل گناہ ہیں۔ دوسرے آدمی کو دوسرے کمال حاصل کرنے سے روکتے ہیں۔ کام کاج کے آدمی کبھی نہیں کھیلتے۔ نکلے لوگ البتہ اسی طرح دن کاٹتے ہیں۔ ان کھیلوں میں جیسا بازی جیتنے سے جی خوش ہوتا ہے ویسا ہی ہارنے سے رنج بھی ہوتا ہے اور جس طرح وہ خوشی بے وصل ہوتی ہے یہ رنج بھی ناحق کا ہوتا ہے اور اکثر کھیلتے کھیلتے آپس میں نفرت کی تکرار ہو جاتی ہے۔ میری صلاح مانو تو ان کھیلوں کو بالکل موقوف کرو۔ لوگ تمہارے منہ پر تو کچھ نہیں کہتے لیکن پیچھے منتے ہیں۔ پرسوں کی بات ہے کہ تم کو کوئی مردوہ بلائے آیا تھا۔ ماما نے اندر سے جواب دیا کہ "باہر سدھار گئے ہیں" اُس مردوے نے اپنے ساتھ والے سے کہا۔ میاں ماسٹر جیتی کے مکان پر چلو، وہاں شطرنج کے جگھے میں ملیں گے۔

آبا جان کا شہر میں بڑا نام ہے۔ لوگ اُن کے متقد ہیں۔ امی جگہ جانے سے نام بد ہوتا ہے اور میں نے آبا جان کو افسوس کرتے سنا کہ

ہائے ہماری تقدیر دو لوگوں میں کوئی بھی ایسا نہ ہوا کہ اس کو دیکھ کر جی خوش ہوتا۔ عاقل کو کچھ دکھایا پڑھایا تھا۔ اب وہ بھی اپنی نوکری کے پیچھے ایسا پڑا ہے کہ لکھا پڑھا بھول گیا۔ یہ چھوٹے صاحب ہیں ان کو کھیل کود سے فرصت نہیں بلکہ ہمارے آبا جان کو بھی کسی نے اس کی خبر کر دی۔ مجھ سے پوچھتے تھے۔ میں نے کہا "سب جھوٹ ہے اگر ایسی بات ہوتی تو مجھ کو ضرور معلوم ہوتا"۔

اصغری کی نصیحت نے محمد کامل پر بہت عمدہ اثر کیا اور اُس نے کھیلنا بالکل چھوڑ دیا اور پہلے کی نسبت عربی پر بھی زیادہ محنت کرنے لگا اور ایک مدرس سے مدرسے کے باہر حساب کتاب وغیرہ بھی سیکھنا شروع کر دیا۔ خدائے وقت میں بڑی برکت دی ہے۔ اس کو انتظام کے ساتھ صرف کرنے سے چند روز میں محمد کامل کی استعداد عربی میں درست ہو گئی اور حساب ریاضی کی بھی کئی کتابیں نکل گئیں۔

محمد کامل تو ادھر مصروف رہا۔ اصغری نے اسی عرصہ میں ایک اور کارخانہ جاری کیا۔

اس محلے میں حکیم روح اللہ خاں بڑے نامی گرامی آدمی تھے حکیم صاحب خود تو سرکار ہمارا راجہ پٹیل میں دیوان تھے لیکن گھر بار لڑکے بچے سب اس محلے میں تھے۔ مکان۔ محلات۔ نوکر چاکر۔ بڑا کارخانہ تھا۔ اور یہ گھر شہر کے اونچے گھروں میں گنا جاتا تھا۔ اونچی جگہ رشتے ناتے اچھے

لوگوں سے راہ و رسم۔
حکیم صاحب کے چھوٹے بھائی فتح اللہ خاں بہت مدت تک لی اندور
کی سرکار میں مختار کل رہے اور جب اس سرکار میں منشی عمو خاں کو بڑا
دخل ہوا۔ مصلحت وقت سمجھ کر کنارہ کش ہو گئے لیکن لاکھوں روپیہ
گھر میں تھا۔ نوکری کی کچھ پروا نہ تھی۔ ہزاروں روپے کی اٹاک شہر
میں خرید کر لی تھی۔ سیکڑوں روپیہ ماہواری کرایہ کا چلا آتا تھا۔
بڑی شان سے رستے تھے۔ ڈیوڑھی پر سیاہیوں کا گارڈنڈر باہر تھیں
چالینس آدمی نوکر، گھوڑا، ہانھی، پاکی، گھسی، سواری، کو موجود۔
فتح اللہ خاں کی دو بیٹیاں تھیں۔ جمال آرا اور حسن آرا۔
جمال آرا نواب اسفندیار خاں کے بیٹے سے بیاہی گئی تھی۔ لیکن
ایسی ناموافق ہوئی کہ آخر کار قطع تعلق ہو گیا۔ کچھ خدانخواستہ طلاق
نہیں ہوئی تھی لیکن کسی طرح کا واسطہ بھی نہیں باقی رہا تھا۔ جہیز کا
اسباب تک پھر آیا تھا۔

حسن آرا کی نسبت نواب جہر کے خاندان میں ہوئی تھی۔
ان لڑکیوں کی خالہ شاہ زمانی بیگم اس محلے میں رہتی تھیں جس میں
اصغری کا میکا تھا۔ اُس محلے میں تو اصغری کی بیات کا شور تھا
شاہ زمانی بیگم بھی اصغری کے حال سے خوب واقف تھیں۔ شاہی
بیاہ میں کئی مرتبہ اس کو دیکھا تھا۔

شاہ زمانی بیگم اپنی چھوٹی بہن حسن آرا کی ماں سے ملنے کیلئے آئیں۔
دنیا کا دستور ہے کہ کوئی فرد بشر رنج سے خالی نہیں اور یہ امر کچھ
منجانب اللہ ہے۔ اگر ہر طرف سے خوشی ہو تو انسان خدا کو بھول کر یاد
نہ کرے اور نہ اپنے تئیں بندہ سمجھے۔

شاہ زمانی کی چھوٹی بہن سلطانہ بیگم کو دنیا کے سب عیش میسر تھے
لیکن لڑکیوں کی طرف سے رنجیدہ خاطر رہا کرتی تھیں۔ اُدھر جمال آرا
بیاہ برات ہو چو اگر گھر بیٹھی تھی۔ اُدھر حسن آرا کے مزاج کی افتاد ایسی
بڑی پڑی تھی کہ اپنے ہی گھر میں سب سے بگاڑ تھا۔ ماں کا ادب، نہ آپا کا
بچاؤ، نہ باپ کا ڈر، نہ بھائیوں سے ملاپ، نوکر ہیں کہ آپ نالاں ہیں۔ لونڈیاں
ہیں کہ الگ پنہ مانگتی ہیں۔ غرض حسن آرا سارے گھر کو سر پھاٹک لے رہی تھی۔

شاہ زمانی بیگم کے آنے سے چاہیے تھا کہ بڑی خالہ سمجھ کر حسن آرا
گھڑی دو گھڑی کوچہ ہو کر بیٹھ جاتی، کیا ذکر۔ شاہ زمانی بیگم کو پاکی سے
اُترتے دیر نہ ہوئی تھی کہ لگاتار دو تین فریادیں آئیں۔

زنگس روئی ہوئی آئی کہ بیگم صاحب دیکھئے چھوٹی صاحبزادی نے
اس زور سے تھرم مارا کہ میری آنکھ پھوٹتے پھوٹتے بچ گئی۔

سوسن نے آفریاد کی کہ بیگم صاحب چھوٹی صاحب نے مجھ سے کہا دیکھوں
سوسن تیری زبان۔ جوں ہی میں نے دکھائے کہ زبان نکالی، نیچے سے
ٹھوڑی میں ایسا نکٹا مارا کہ سارے دانت زبان میں پیٹھ گئے۔

گلاب بیلرا اٹھی کہ ہائے میرا کان خون خون ہو گیا۔
دانی چھوٹی کر دیکھے میری لڑکی کجنت کے ایسے زور سے لکڑی ماری
کہ بازو میں بڑھی پڑ گئی۔

بادرچی خانہ سے ماما نے ڈھائی دی کہ اچھی کوئی ان کو سمجھانا سالن
کی تیلیوں میں ٹھیکیاں بھر بھر کر راکھ بھونک رہی ہیں۔
شاہ زمانی بیگم نے آواز دی کہ حسنی یہاں آؤ۔

خالہ کی آواز پہچان، بارے حسن آرا چلی تو آئی نہ سلام نہ دعا
ہاتھوں میں راکھ پاؤں میں کچھوٹ، اسی حالت میں دوڑ خالہ سے پرٹ گئی
خالہ نے کہا۔ حسنی تم بہت شوخی کرنے لگی ہو؟
حسن آرائے کہا۔ اس سنبل چڑیل نے فریاد کی ہوگی؟
یہ کہہ کر خالہ کی گود سے نکل پیک کر سنبل کے بال کسوٹ لیے بیچلا
بے قصور۔ بہتیرا خالہ آیں آیں کرتی رہیں ایک نہ سنی۔

تب تو شاہ زمانی بیگم اپنی بہن کی طرف مخاطب ہو کر بولی۔ بوا سلطانہ!
اس لڑکی کے لیے تو خدا کے لیے کوئی اُستانی رکھو۔

سلطانہ بیگم نے کہا۔ باجی اماں کیا کروں۔ حمینوں سے اُستانی
کی تلاش میں ہوں۔ کہیں نہیں ملتی۔

شاہ زمانی بیگم بولی۔ ادنیٰ بوا! تمہاری بھی وہ کہاوت ہوئی۔
(ڈھنڈورا شہر میں لڑکا نفل میں)

خود تمہارے محلے میں مولوی محمد فاضل کی چھوٹی بھولا کھ اُستانیوں کی
ایک اُستانی ہے۔

سلطانہ نے کہا۔ مجھ کو آج تک اطلاع نہیں، دیکھو میں ابھی آدمی
بھیجتی ہوں۔

یہ کہہ کر اپنے گھر کی داروغہ کو بلایا۔ کہ مانی جی کوئی مولوی صاحب
اس محلے میں رہتے ہیں۔ باجی اماں کہتی ہیں۔ اُن کی چھوٹی بہو بہت پڑھی
لکھی ہیں۔ دیکھو اگر اُستانی گری کی نوکری کریں تو اُن کو لالہ۔ کھانا کھرا
اور دست روپے سینہ، پان زردہ کا خرچ ہم دینے کو حاضر ہیں اور
جب لڑکی پہلا سپارہ ختم کرے گی اور ادب قاعدہ سیکھ جائے گی تو
تنخواہ کے علاوہ بھی ہم اُستانی جی کو خوش کر دیں گے۔

مانی جی مولوی صاحب کے گھر آئیں۔ محمد کامل کی ماں سے صاحب سلامت
ہوئی اور پوچھا۔ اچھی بی بی مولوی صاحب کی بیوی تمہیں ہو؟

دیانت نسا نے کہا۔ ہاں یہی ہیں۔ آؤ بیٹھو۔ کہاں سے آئیں؟
مانی جی نے کہا۔ تمہاری چھوٹی بہو کہاں ہیں؟

محمد کامل کی ماں نے کہا۔ کونٹے پر ہیں۔
مانی جی نے پوچھا۔ میں اُن کے پاس اوپر جاؤں؟

دیانت نسا نے کہا۔ آپ اپنا پتہ نشان بتائیے۔ ہو صاحب
ہیں آجائیں گی۔

مانی جی نے کہا۔ میں حکیم صاحب کے گھر سے آئی ہوں۔
محمد کامل کی ماں نے نام بنام سب چھوٹے بڑوں کی خیر و عافیت
پوچھی اور مانی جی سے کہا۔ تیز دار ہو سے کیا کام ہے؟

مانی جی نے کہا۔ وہی آئیں تو کموں۔
تیز دار کے بیٹے اترنے کا وقت بھی آگیا تھا کیونکہ عصر کی ناز پڑھ کر
اصغری نے اترتی تھی اور مغرب اور عشا کی دونوں نمازیں نیچے
پڑھا کرتی تھی۔

اصغری کو مانی جی نے دیکھا تو اُستانی گری کی نوکری کے واسطے
کہتے ہوئے تامل کیا۔ باتوں ہی باتوں میں یہ کہا کہ بیگم صاحب کو اپنی
چھوٹی لڑکی کا تعلیم کرانا منظور ہے۔ بڑی بیگم صاحب نے آپ کا ذکر
کیا تو بیگم صاحب نے مجھ کو بھیجا۔

اصغری نے کہا۔ دونوں بیگم صاحب کو میری طرف سے بہت
بہت سلام کہنا اور یہ کہنا کہ جو کچھ بڑا بھلا مجھ کو آتا ہے۔ مجھ کو کسی سے عذر
نہیں۔ اسی واسطے انسان پڑھتا لکھتا ہے کہ دوسرے کو فائدہ پہنچانے
اور بڑی بیگم صاحب کو معلوم ہو گا کہ میں اپنے سیکے میں کتنی لڑکیوں کو
پڑھاتی تھی اور میرا جی بہت چاہتا ہے کہ بیگم صاحب کی لڑکی کو
پڑھاؤں لیکن کیا کروں۔ نہ تو بیگم صاحب لڑکی کو یہاں بھیجیں گی
اور نہ میرا جانا ہو سکتا ہے۔

مانی جی نے تنخواہ کا نام صاف تو نہ کیا لیکن دبی زبان سے کہا کہ
بیگم صاحب ہر طرح سے خرچ پات کی بھی ذمہ داری کرنے کو موجود ہیں،
اصغری نے کہا یہ سب اُن کی مہربانی ہے اُن کی ریاست کو یہی
بات زیبا ہے۔ لیکن اُن کے زیر سایہ ہم غریب بھی پڑے ہیں تو خدا ننگا
بھوکا نہیں رکھتا۔ بن دامنوں کی لوٹدی بن کر تو خدمت کرنے کو میں
حاضر ہوں اور اگر تنخواہ دار اُستانی درکار ہو تو شہر میں بہت ملیں گی۔

اس کے بعد مانی جی نے اصغری کا حال پوچھا اور جب سنا کہ یہ
تخصیص دار کی بیٹی ہے اور مولوی محمد فاضل صاحب بھی پچاس پیرا پیرا
کے نوکر ہیں تو مانی کو ندامت ہوئی کہ نوکری کا اشارہ ناحق کیا لیکن اصغری
کی گفتگو سن کر مانی لٹو ہو گئی۔ ہر چند نوابی کارخانے دیکھے ہوئے تھی مگر اصغری
کی شہتہ تقریر سن کر دنگ ہو گئی اور معذرت کی کہ مانی مجھ کو معاف کرنا
اصغری نے کہا۔ کیوں تم مجھ کو کانٹوں میں گھسیٹتی ہو۔ اول تو نوکری
کچھ عیب نہیں۔ گناہ نہیں اور پھر ناواقفیت کے سبب اگر تم نے پوچھا
تو کیا مضائقہ؟

غرض مانی جی رخصت ہوئیں اور وہاں جا کر کہا کہ بیگم صاحب
اُستانی تو واقع میں لاکھ اُستانیوں کی ایک اُستانی ہے جس کی صورت
دیکھنے سے آدمی بن جائے۔ پاس بیٹھنے سے انسانیت حاصل کرے
سایہ پڑ جانے سے سلیقہ سیکھے، ہو الگ جانے سے ادب پکڑے لیکن

نوکر کی کرنے والی نہیں تحصیلدار کی بیٹی ہے۔ رئیس لاہور کے مختار کی ہو۔ گھر میں ماما نوکر ہے۔ دالان میں چاندنی بچی ہے۔ سوزنی گاؤں کی لگا ہے، اچھی خوش گزران زندگی بھلا اُن کو نوکر کی کیا پروا ہے؟ شاہ زمانی بیگم پولیس۔ ہے۔ ہوا سلطانہ۔ تم نے مانی جی کو بھیجا تو تھا لیکن مجھ کو یقین نہ تھا کہ وہ نوکر کی کریں گی۔ مانی جی سے کہا۔ لیکن وہ تو ایسی اچھی آدمی ہیں کہ سخت پڑھانے کو خوشی سے راضی ہیں۔

سلطانہ نے پوچھا کہ یہاں اگر؟ مانی جی سے کہا۔ بھلا بیگم صاحب جو نوکر کی پروا نہیں رکھتا وہ یہاں کیوں آنے لگا؟

سلطانہ نے کہا کہ کیا پھر لڑکی وہاں جایا کرے گی؟ شاہ زمانی نے کہا اس میں کیا قباحت ہے؟ دو قدم پر تو گھر ہے اور مولوی صاحب کو کیا تم نے ایسا بے عزت سمجھا۔ بھائی علی نقی خاں کی سگی پھوپھی زاد بہن کے بیٹے ہیں۔

سلطانہ نے کہا۔ آپا! پھر تو ایک حساب سے ہماری برادری ہیں؟ شاہ زمانی نے کہا۔ لا، خدا نہ کرے، کچھ ایسے ویسے ہیں۔ پہلے اُن کا کام خوب بنا ہوا تھا۔ جب سے رئیس بگڑا۔ پچارے غریب ہو گئے ہیں پھر بھی ماما ہمیشہ رہی۔ ڈیوڑھی پر بھی ایک دو آدمی رہتے ہیں۔

سلطانہ نے کہا۔ خیر حُسن آرا وہیں بھی جایا کرے گی۔ اگلے دن شاہ زمانی بیگم اور سلطانہ بیگم دونوں بہنیں حُسن آرا کو نیکر اصفری کے یہاں آئیں۔ باوجودیکہ اصفری کے یہاں غریب مسلمان تھا لیکن اُس کے انتظام اور سلیقہ کے سبب بیگم کی وہ مدارات ہوتی کہ ہر طرح کی چیز وہیں بیٹھے بیٹھے موجود ہو گئی۔ دو چار طرح کا عطر، چو گھڑا، الاچی، چکنی ڈلی، چار بات کی بات میں سب موجود ہو گیا۔ خوب خوب مزے کی گلو ریاں تیار ہو گئیں۔

دونوں بہنوں نے اصفری سے کہا کہ ہر بانی کر کے اس کو دل سے پرہا دیجئے۔

اصفری نے کہا۔ اول تو خود تجھ کو کیا آتا ہے مگر جو دو چار حوت بزرگوں کی عنایت سے آتے ہیں انشاء اللہ تعالیٰ اُن کے بتانے میں اپنے مقدر بھر در بیخ نہ کروں گی۔

چلتے ہوئے سلطانہ بیگم ایک امشرنی اصفری کو دینے لگیں۔ اصفری نے کہا۔ اس کی کچھ ضرورت نہیں۔ بھلا یہ کیونکر ہو سکتا ہے کہ میں پڑھوائی آپ سے لوں۔

سلطانہ نے کہا۔ استغفر اللہ پڑھوائی دینے کے واسطے ہمارا کیا نسخہ ہے بسم اللہ کی ٹھائی ہے۔

اصفری نے کہا۔ شروع میں تبرک کے واسطے مٹھائی بانٹ دیا کرتے ہیں

سزا شرنی کیا ہوگی؟ بچوں کا ٹھہ میٹھا کرنے کو سیر آدھ سیر ٹھائی کافی ہے
یہ کہہ کر دیانت کی طرف اشارہ کیا وہ کوٹھری میں سے ایک قاب
بھر کر نکلتیاں نکال لائی۔

اصغری نے خود فاتحہ پڑھ کر پہلے حُسن آرا کو دی اور بھری قاب
دیانت کو اٹھا دی کہ سب بچوں کو بانٹ دو۔

سلطان نے کہا۔ اچھا تم نے مجھ کو شرمندہ کیا؟

اصغری نے کہا۔ ہم بچاؤے غریب کس لائق ہیں لیکن یہاں جو کچھ
ہے وہ بھی آپ ہی کا ہے۔ البتہ میرا دینا یہی ہے کہ حسن آرا بیگم کو
پڑھا دوں سو خدا وہ دن کرے کہ میں آپ سے سُرخرو ہوں۔

غرض دنیا سازی کی باتیں ہو ہو کر شلہ زامانی بیگم اور سلطانہ بیگم
چلی گئیں اور حُسن آرا کو اصغری کے والے کر گئیں۔

اصغری نے جس طرز پر حُسن آرا کو تعلیم کیا اُس کی ایک جُدا کتاب
بنائی جائے گی۔ اگر یہاں وہ سب حال نکھا جاتا تو یہ کتاب بہت بڑھ جاتی
اس مقام پر اتنا مطلب ہے کہ حسن آرا کے بیٹھے ہی محلہ کا محلہ ٹوٹ پڑا جس کو
دیکھو اپنی لڑکی کو لئے چلا آتا ہے لیکن اصغری نے شریف زادوں کو چُٹن لیا
اور باتوں کو حکمت عملی سے ٹال دیا کہ میں آئے دن اپنی ماں کے گھر
جاتی رہتی ہوں۔ پڑھنا پڑھانا جب تک جرم نہ ہو بیفائدہ ہے پھر بھی مینا
لڑکیاں نہیں تھیں لیکن اصغری کو ہر کسی لڑکی سے لینے لانے کی قسم تھی

بلکہ ایک دو روپیہ اس کا اپنا لڑکیوں پر خرچ ہو جاتا تھا۔
صبح سے دوپہر تک پڑھنا ہوتا تھا اور پھر کھانے کے واسطے چار گھڑی
کی چھٹی۔ اس کے بعد لکھنا اور پھر دن رہے۔ سینا سینے کا کام گنجائشی
تھا۔ اس واسطے کہ نہ صرف سینا سکھایا جاتا تھا بلکہ ہر طرح کی جالی کا
کاڑھنا ہر ایک طرح کی سبلائی ہر ایک طرح کی قطع، مصالح بنانا
اور ٹانگنا۔

اول میں تو اُس کا سامان جمع کرنے میں اصغری کے دس روپے
خرچ ہوئے لیکن پھر تو اسی کام سے بچت ہوئے لگی جو کام لڑکیاں بناتیں
دیانت اُس کو چپکے سے بازار میں لگا آتی۔ اور اس طور سے رفتہ رفتہ
مکتب کی ایک بڑی رقم جمع ہو گئی۔

جو لڑکی غریب ہوتی اسی رقم سے اُس کے کپڑے بنائے جاتے۔
کتاب بول لے دی جاتی۔

لڑکیوں کے پانی پلانے اور پنکھا بھلنے کے واسطے خاص ایک رات
نوکر تھی اور مکتب کی رقم سے اس کو تنخواہ ملتی تھی۔

لڑکیوں کا یہ حال تھا کہ اور اُستانوں کے پاس جاتے ہوئے اُن کا
دم فنا ہوتا تھا لیکن اصغری کی شاگردیں اُس پر عاشق تھیں۔ ابھی سو کر
نہیں اٹھی کہ لڑکیاں خود بخود آتی شروع ہوئیں اور پہرات گئے تک
جمع رہتی تھیں اور مشکل سے جاتی تھیں اس واسطے کہ اصغری سب کے

ساتھ دل سے محبت کرتی تھی اور پڑھانے کا طریقہ ایسا اچھا تھا کہ باتوں میں تسلیم ہوتی تھی نہ یہ کہ صبح سے ریں ریں کا چرخہ چلا تو دن چھپے تک بند نہیں ہوتا۔

جس طرح اصغری کو اُس کے باپ نے پڑھایا تھا اسی طرح اصغری اپنے شاگردوں کو پڑھاتی تھی۔ پس یہ لڑکیاں شاگرد کی شاگرد اور سیلی کی سیلی تھیں۔

جب کسی لڑکی کا بیاہ ہوا مکتب کی رقم سے اُس کو تھوڑا بہت زیور چڑھایا جاتا تھا۔

اگر اصغری اپنے مکتب کو بڑھانا چاہتی تو تمام شہر کے مکتب اجاڑ ہو جاتے۔ سیکڑوں عورتیں اپنی لڑکیوں کے واسطے خوشامد کرتی تھیں اور خود لڑکیاں دوڑ دوڑ آتی تھیں۔ اس واسطے کہ اور مکتبوں میں دن بھر کی قید، استانیوں کی سختی، پڑھنا کم۔ مار کھانا اور کام کرنا بہت۔ دن بھر میں پڑھے تو صرف دو حرف۔ صبح شام تو معمولی مار اور جہاں چپ کی اور استانی جی کی نظر پڑ گئی۔ آفت آئی۔

اور کام کو پوچھو تو صبح آتے کے ساتھ گھر میں بھاڑودی۔ استانی جی اور استادی اور دن بارہ خلیفہ جی بلکہ پڑوسیوں تک کے بچھونے تکے اور چار چار پانچ پانچ لے مل کر بخت بھاری بو بھل چار پانیاں اٹھائیں۔ پھر دو چار کی جو جلد شامت آئی تو سپارہ بیکر بیٹھیں۔ منہ

سے آواز نکلی اور استانی جی نے بیٹھی بھینکی شروع کی۔ اور دو چار جو کسی اچھے کا منہ دیکھ کر اٹھی تھیں۔ کام دھندے میں لگ گئیں کسی نے استانی جی کے لڑکے کو گود میں لیا۔ بوجھ کے مارے کو لاٹوٹا جاتا تھا لیکن مار کے ڈسے گردن پر بلا سوار ہے اور وقت ٹالتی پھرتی ہیں پستی ہوئی لڑکیوں کی آواز کان میں ملی آرہی ہے۔ دل ہے کہ اندر ہی اندر سما جاتا ہے۔ اس عذاب سے یہ مصیبت غنیمت معلوم ہوتی ہے کسی نے رات کے چھوٹے برتن مانجھے شروع کئے۔ گئے پڑ گئے ہیں اور کندھے رہ رہ جاتے ہیں لیکن چھوٹی بہن پٹ رہی ہے اور چلا رہی ہے۔ اچھی استانی جی میں مرگئی۔ اچھی میں تم پر داری گئی۔ اچھی خدا کے لیے اچھی رسول کے لیے۔ اچھی میں خلیفہ جی کی لٹندی ہو گئی ہائے ہائے رے، ہائے رے۔ اوئی اماں، اوئی آپا۔ اور آپا ہیں کہ جھائیں جھائیں جلدی جلدی برتن مانجھ رہی ہیں۔ ان کاموں سے فراغت ہوئی تو مصباح پینے، آٹا گوندھنے آگ سلگانے گوشت گھارنے کا وقت آیا۔ پھر دو پسر کو استانی جی ہیں کہ سو رہی ہیں اور معصوم بچے پنکھا بھل رہے ہیں اور دل میں دعا مانگ رہے ہیں۔

والہی ایسی سوئیں کہ پھر نہ اٹھیں۔
غرض اور مکتبوں میں یہ مصیبت رہتی ہے۔ اصغری کے یہاں
نمار نہ دھاڑ۔ بڑا ڈراوا یہ تھا کہ سنو بوا، تم سبق یاد نہیں کرتیں

تھارے سبب سے ہمارے مکتب کا نام بد ہوتا ہے۔ میں تمھاری اماں جان کو بلا کر کہدوں گی کہ ”بی! تمھاری لڑکی یہاں نہیں پڑھتی اس کو تم کسی دوسری اُستانی کے پاس بٹھاؤ“

اتنا کہا کہ لڑکی کا دم فنا ہوا۔ پھر سبق ہے کہ نوک زبان یاد ہے۔ یا جس نے سبق یاد نہیں کیا۔ اُس سے کہا گیا کہ ”بوا! آج تم نے سبق یاد نہیں کیا۔ اور لڑکیاں تو دوپہر کے بعد سنیں گی اور تم پڑھنا۔ یہ کہنا تھا کہ اُس نے جلدی جلدی سبق حفظ کیا۔ مکتب میں محمودہ اور حسن آرا دو خلیفہ تھیں۔

زیباں جھاڑ دینی ہے نہ بچھونے نہ چار پائیاں ڈھونی ہیں نہ برتن مانجھے ہیں نہ خلیفوں کو لادے لادے پھرنا ہے بلکہ خود لڑکیوں پر ایک عورت نوکر تھی۔

محبت اور آرام، پڑھنا لکھنا سینا تین کام خوب شوق سے لڑکیاں تعلیم پاتی تھیں۔

اس مقام پر مکتب کی ایک حکایت لکھی جاتی ہے جس سے صغریٰ کا طرز تعلیم مختصر طور پر معلوم ہو جائے گا۔

حکایت

سیفین ایک عورت تھی اور فضیلت اس کی بیٹی کوئی دن برس کی

ہوگی۔ فضیلت کو خود بخود بڑھنے لکھنے اور سینے پر دے کا شوق تھا۔ سیفین یہ چاہتی تھی کہ فضیلت تمام گھر میں جھاڑ دے، لیپے پوتے برتن مانجھے، ایسے کاموں میں فضیلت کا دل نہ لگتا۔ ماں کے کہنے سے کہ تو دیتی مگر وہی بے دلی سے۔

سیفین جو ایک دن فضیلت پر ناخوش ہوئی تو ساتھ لے جا کر صغریٰ کے مکتب میں بٹھا آئی اور کہا کہ اُستانی جی یہ لڑکی بڑی نکستی ہے۔ جس کام کو کہتی ہوں تمھارا جواب دیدتی ہے۔ اس کو ایسا ادب دو کہ گھر کے کام پر اس کا جی لگے۔

صغریٰ نے جو دیکھا تو فضیلت کو اپنے ڈھب کا پایا۔ ادھر فضیلت کو اپنی مرضی کی اُستانی ملی۔

نور کے ترے آتی تو دوپہر کو کھانا کھانے جاتی۔ کھانا کھایا اور پھر بھاگی۔ پانی مکتب میں آکر پیتی۔ اور تیسرے پہر کی آئی چار گھڑی رات گئے جاتی۔

کبھی کبھی سیفین اس کی خبر لینے مکتب میں آئی تو کسی دفعہ اس کو لڑکیوں کے ساتھ گڑیاں کھیلتے دیکھا۔ دو چار دفعہ ہنڈ لکھیا پکاتے۔

ایک دن چار گھڑی رات ہو گئی ہوگی۔ فضیلت کو جانے میں دیر ہوئی سیفین اُس کو لینے آئی تو کیا دیکھتی ہے کہ محمودہ کسانیاں کہہ رہی ہے اور مکتب کی سب لڑکیاں اس پاس بیٹھیں ہیں اور خود اُستانی جی بھی